

सुधारित प्रकल्प अहवालास मान्यता देण्याबाबत.  
श्री.बालाजी सहकारी सूतगिरणी मर्या. देऊळगांव  
राजा, ता.देऊळगांव राजा, जि.बुलढाणा.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक : प्रकल्प १२२२/प्र.क्र.६/टेक्स १ (अ)  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक : ०२ डिसेंबर, २०२२.

**वाचा :-**

१. शासन निर्णय, सहकार व वस्त्रोद्योग विभाग क्र.सूतगि-२१९३/प्र.क्र.१८६/टेक्स-१,  
दि.११.०८.१९९३.
२. शासन निर्णय, सहकार, पणन व वस्त्रोद्योग विभाग क्र. सूतगि ११९७/प्र.क्र.१९३/टेक्स १,  
दि.२४.०३.१९९९.
३. शासन निर्णय, सहकार व वस्त्रोद्योग विभाग क्र.सूतगि-३३१६/प्र.क्र.८१/टेक्स-१ (अ),  
दि.१०.०७.२०१७.
४. शासन निर्णय, सहकार व वस्त्रोद्योग विभाग क्र.प्रकल्प -३३१८/प्र.क्र.०३/टेक्स-१,  
दि.२४.०१.२०१९.
५. शासन निर्णय, सहकार व वस्त्रोद्योग विभाग क्र.प्रकल्प -१२१५/प्र.क्र.५०/टेक्स-१ (अ),  
दि.१७.०६.२०२१.
६. आयुक्त, वस्त्रोद्योग, नागपूर यांचे पत्र क्र.कार्या. ६(१)/सूतगि/प्रकल्प/बालाजी देऊळगांव/  
५२१५/२०२२, दि.२५.०८.२०२२.

**प्रस्तावना :-**

श्री.बालाजी सहकारी सूतगिरणी मर्या. देऊळगांव राजा, ता.देऊळगांव राजा, जि.बुलढाणा या सूतगिरणीची नोंदणी दि.१८.०५.१९९२ रोजी करण्यात आली आहे. सूतगिरणीचा आठव्या पंचवार्षिक योजनेत शासन निर्णय दि.०६.०३.२०१८ अन्वये समावेश करून शासकीय अर्थसहाय्यासाठी निवड करण्यात आली होती तर, शासन निर्णय दि.२४.०१.२०१९ नुसार, या सूतगिरणीच्या रु.६१७४.२४ लाख इतक्या प्रकल्प अहवालास मान्यता देण्यात आली आहे.

२. शासनाने दि.१७.०६.२०२१ रोजीच्या शासन निर्णयान्वये, राज्यातील सहकारी सूतगिरण्यांची प्रकल्प किंमत रु.८०९०.०० लाख इतकी निश्चित केली आहे. शासनाने यापूर्वी अर्थसहाय्य केलेल्या आठव्या, दहाव्या व बाराव्या पंचवार्षिक योजना काळातील ज्या सहकारी सूतगिरण्यांचे प्रकल्प पूर्ण क्षमतेने सुरु झालेले नाहीत अशा सहकारी सूतगिरण्यांना देखील प्रो-रेटा पद्धतीने रु.८०९०.०० लाख प्रकल्प किंमत लागू करण्याचा निर्णय घेतलेला आहे. सदर निर्णयाच्या अनुषंगाने या सूतगिरणीने महाराष्ट्र राज्य सहकारी वस्त्रोद्योग महासंघ, मुंबई यांचेकडून २५२०० चात्यांचा रु.८०८०.०० लाखांचा प्रकल्प तयार करून घेतला आहे. तर, आयुक्त, वस्त्रोद्योग, नागपूर यांनी दि.२९.१२.२०२१ रोजीच्या पत्रान्वये रु.७९९८.८५ लाख इतका सुधारित प्रकल्प अहवाल सुकाणू समितीच्या मंजूरीसाठी सादर केलेला आहे. या सूतगिरणीच्या सुधारीत प्रकल्प अहवालास मंजूरी देण्याबाबत दि.१३.१०.२०२२ रोजी मा.मंत्री (वस्त्रोद्योग) यांच्या अध्यक्षतेखाली आयोजित सुकाणू समितीची बैठक आयोजित करण्यात आली होती. सादर बैठकीमध्ये वस्त्रोद्योग महासंघाचा रु.८०.८० कोटींचा प्रकल्प अहवाल तसेच प्रादेशिक वस्त्रोद्योग उपायुक्त, नागपूर यांनी देखील शिफारस केल्यानुसार (सद्यस्थितीत सूतगिरणीची केवळ जमीन खरेदी केली असून, बांधकाम करण्याची परवानगी मे-२०२२ मध्ये दिल्याने अद्याप बांधकाम बाकी असल्याने) Pro-rata पद्धतीने सूतगिरणीची रु.८०.८० कोटी इतकी सुधारित प्रकल्प किंमत मान्य करण्याचा

निर्णय घेण्यात आला आहे. त्यानुषंगाने श्री.बालाजी सहकारी सूतगिरणी मर्या. देऊळगांव राजा, ता.देऊळगांव राजा, जि.बुलढाणा या सूतगिरणीच्या रु.८०.८० कोटी इतक्या रकमेच्या सुधारित प्रकल्प अहवाल किंमतीस मान्यता देण्याची बाब शासनाच्या विचाराधीन होती.

### शासन निर्णय :-

श्री.बालाजी सहकारी सूतगिरणी मर्या. देऊळगांव राजा, ता.देऊळगांव राजा, जि.बुलढाणा या सहकारी सूतगिरणीच्या २५२०० चात्यांच्या प्रकल्पास, त्या त्या बाबींसाठी मंजूर कमाल मर्यादेपेक्षा जास्त होणारा खर्च गिरणी स्वनिधी उभारून करेल या अटीवर या सहकारी सूतगिरणीची प्रकल्प अहवाल किंमत रु.६१.७४ कोटी वरून रु.८०.८० कोटी सुधारीत करण्यास शासन मान्यता देण्यात येत आहे.

२. सदर सूतगिरणीवर खालील बाबी बंधनकारक राहतील.

- १) सूतगिरणीच्या कामासाठी कालबद्ध कार्यक्रम (Time bound Program) आखून घ्यावा व त्यानुसार सूतगिरणीची उभारणी विहित कालावधीत करावी.
- २) शासन निर्णय दि.२४.३.१९९९ मधील सूतगिरणी परतफेडीस पात्र होण्याबाबतच्या अटीमध्ये दि.१०.०७.२०१७ रोजीच्या शासन निर्णयान्वये सुधारणा करण्यात आली असून सदरची सुधारणा या सूतगिरणीसाठी बंधनकारक राहिल.
- ३) सूतगिरणीस निधी उभा करण्यासाठी कोणती बँक कर्ज देणार आहे, त्या बँकेचे कर्ज मंजूर करण्यात येत असल्याबाबतचे पत्र सादर करावे.
- ४) सूतगिरणीच्या कामकाजावर व प्रकल्प उभारणीवर लक्ष देऊन त्याबाबतचा तिमाही प्रगती अहवाल आयुक्त वस्त्रोद्योग, नागपूर यांनी विहित विवरणपत्रात शासनास सादर करावा.
- ५) सूतगिरणीचा प्रकल्प एक पथदर्शक प्रकल्प म्हणून उभा राहिल याबाबत सूतगिरणीने तसेच आयुक्त वस्त्रोद्योग, नागपूर यांनी दक्षता घ्यावी.
- ६) सदर सूतगिरणी सर्वसाधारण प्रवर्गातील असल्याने शासनाने भविष्यात काही अटी/शर्ती घातल्यास त्या या सूतगिरणीवर बंधनकारक असतील.
- ७) दि.१७ ऑक्टोबर, २०१६ रोजीच्या राजपत्रान्वये राज्यातील सहकारी संस्थांवर दोन शासकीय सदस्य नेमण्याच्या अनुषंगाने महाराष्ट्र सहकारी संस्था अधिनियम, १९६० मध्ये सुधारणा करण्यात आली असून सदर निर्णय या सूतगिरणीस बंधनकारक राहिल.

३. श्री.बालाजी सहकारी सूतगिरणी मर्या. देऊळगांव राजा, ता.देऊळगांव राजा, जि.बुलढाणा या सूतगिरणीचे सभासद भागभांडवल व शासकीय भागभांडवल यांचे प्रमाण १:९ असे राहिल. त्यानुसार सूतगिरणीने पुढीलप्रमाणे निधी उपलब्ध करावयाचा आहे.

(रुपये लाखात)

१	सभासद भाग भांडवल (५%)	४०४.००
२	शासकीय भागभांडवल (४५%)	३६३६.००
३	दीर्घ मुदती कर्ज (५०%)	४०४०.००
	एकूण	८०८०.००

सदर सूतगिरणीचा प्रकल्प किंमतीचा बाबनिहाय तरतुदीचा तपशील खालीलप्रमाणे राहिल व त्यामर्यादेत सूतगिरणीने खर्च करणे गिरणीस बंधनकारक राहिल.

(रुपये लाखात)

अ.क्र.	तपशिल	प्रकल्प अहवाल किंमत	रु.८०९०.०० लाखाच्या प्रस्तावातील बाबनिहाय खर्च	प्रो-रेटा प्रमाणे रक्कम
१	जमीन व जमीन सुधारणा	५८.०६	१७२.००	१६२.००
२	फॅक्टरी इमारत व इतर बांधकाम	१२१५.३०	१९०८.३८	१९०८.३८
३	प्लँट अँड मशिनरी	३१०२.७८	४०६७.३०	४०६७.३०
४	इतर कायम मालमत्ता	८४५.००	९११.००	९११.००
५	स्टोअर्स व स्पेअर्स	६१.००	८८.८७	८८.८७
६	प्रिऑपरेटिव्ह खर्च	२०८.१६	१८७.००	१८७.००
७	मार्जीन मनी	४१०.१७	४११.१२	४११.१२
८	कॉन्टीजंसी	२७३.७७	३४४.३३	३४४.३३
	<b>एकूण</b>	<b>६१७४.२४</b>	<b>८०९०.००</b>	<b>८०८०.००</b>

४. या सूतगिरणीने रु.८०.८० कोटी इतक्या किंमतीमध्ये प्रकल्पाची उभारणी पूर्ण करावी. शासनाकडून देय भागभांडवलाची रक्कम निधीच्या उपलब्धतेप्रमाणे देण्यात येईल. प्रकल्प पूर्ण करण्यासाठी वरीलप्रमाणे त्या त्या प्रयोजनासाठी मंजूर किंमतीपेक्षा जास्त रक्कम खर्च झाल्यास जास्तीची रक्कम सूतगिरणीने स्वनिधीतून उभी करणे आवश्यक राहिल. प्रकल्पावर अतिरिक्त होणारा खर्च सूतगिरणीला स्वतः करावा लागेल. तसेच यंत्रसामुग्री खरेदी व स्थापत्य बांधकामासाठी शासन निर्णय दि.१५.०६.२००६ व दि.२८.०३.२०१८ नुसार मान्यता घ्यावी. सूतगिरणीच्या संचालक मंडळाने सूतगिरणीच्या खर्चावर कडक नियंत्रण ठेवावे व अनावश्यक खर्च टाळावा.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२१२०२१७२१५६२००२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रसेनजित कारलेकर)

कार्यासन अधिकारी, महाराष्ट्र शासन

प्रत,

१. अपर मुख्य सचिव, वित्त विभाग, मंत्रालय, मुंबई-३२.

२. अपर मुख्य सचिव, नियोजन विभाग, मंत्रालय, मुंबई-३२.
३. सचिव (वस्त्रोद्योग), सहकार, पणन व वस्त्रोद्योग विभाग, मंत्रालय, मुंबई-३२.
४. सहकार आयुक्त व निबंधक, सहकारी संस्था, महाराष्ट्र राज्य, पुणे.
५. आयुक्त, वस्त्रोद्योग, वस्त्रोद्योग संचालनालय, महाराष्ट्र राज्य, नागपूर.
६. जिल्हाधिकारी, कोल्हापूर.
७. प्रादेशिक उप आयुक्त, वस्त्रोद्योग, नागपूर.
८. जिल्हा उप निबंधक, सहकारी संस्था, बुलढाणा.
९. व्यवस्थापकीय संचालक, महाराष्ट्र राज्य सहकारी वस्त्रोद्योग महासंघ, मुंबई.
१०. कार्यासन अधिकारी १६-स / अवर सचिव १७-स, सहकार, पणन व वस्त्रोद्योग विभाग, मंत्रालय, मुंबई-३२.
११. ग्रंथपाल, महाराष्ट्र विधानमंडळ सचिवालय, विधान भवन, मुंबई (२ प्रतीत).
१२. अध्यक्ष, श्री. बालाजी सहकारी सूतगिरणी मर्या. देऊळगांव राजा, ता. देऊळगांव राजा, जि. बुलढाणा. (आयुक्त, वस्त्रोद्योग, नागपूर यांचेमार्फत).
१३. निवडनस्ती टेक्स-१ (अ).